

“మధురమైన పిల్లలారా - జ్ఞాన సాగరులైన తండ్రి జ్ఞానమునిచ్చి మనలను స్వదర్శన

చక్రధారులుగా, త్రికాలదర్శులుగా తయారుచేశారు. మేము బ్రహ్మ వంశీ బ్రాహ్మణులము అను

నషాలో నదా ఉండాలి”

ప్రశ్న:- పిల్లలైన మీరు బ్రాహ్మణులుగా అవుతూనే పదమాపదమ్ భాగ్యశాలరుగా అవుతారు, ఎలా?

సమా:- బ్రాహ్మణులుగా అవ్వడం అనగా సెకెండులో జీవన్ముక్తిని ప్రాప్తి చేసుకోవడం. తండ్రి సంతానంగా అవుతూనే వారసత్వానికి అధికారము లభించింది కనుక జీవన్ముక్తి మీ హక్కు. అందువల్లనే మీరు పదమాపదమ్ భాగ్యశాలురు. పోతే ఈ మృత్యులోకములో ఎవ్వరూ సౌభాగ్యశాలురుగా కూడా లేరు. అకాలమృత్యువు సంభవిస్తూ ఉంటుంది. పిల్లలైన మీరిప్పుడు మృత్యువు పై విజయము పొందుతారు. మీకు త్రికాలదర్శితనపు జ్ఞానము కూడా ఉంది. శివబాబా 21 జన్మల కొరకు మీ జోలెను నింపుతున్నారు.

ఓంశాంతి. మేము ముళ్ళ నుండి పుష్పాలుగా అవుతున్నాము అనగా మనుష్యుల నుండి దేవతలుగా అవుతున్నామని పిల్లలు భావిస్తారు. ఇది ముళ్ళ అడవి అని, ఇప్పుడు మళ్ళీ పుష్పాల తోటలోకి వెళ్లాలని పిల్లలైన మీకు తెలుసు. ఈ ఢిల్లీ కూడా ఒకప్పుడు స్వర్గముగా ఉండేది. దేవతలుగా ఉన్నప్పుడు పిల్లలైన మీరే రాజ్యము చేసేవారు. కొందరు రాజా - మహారాజుల రూపములో, కొందరు ప్రజల రూపములో ఉండేవారు. ఇప్పుడు తప్పకుండా ఈ సృష్టి శ్మశానముగా అవుతుందని అందరికీ తెలుసు. దీని పైనే మీరు స్వర్గాన్ని తయారు చేస్తారు. ఈ పూర్తి ప్రపంచము క్రొత్తదిగా తయారౌతుందని మీకు తెలుసు. యమునా నదీ తీరములో రాధా-కృష్ణులు, లక్ష్మీనారాయణులు ఉండేవారు. అలాగని రాధా-కృష్ణులు రాజ్యము చేసేవారని కాదు. రాధ వేరే రాజధానిలో, కృష్ణుడు వేరే రాజధానిలో ఉండేవారు. తర్వాత ఇరువురికి స్వయంవరము జరిగింది. స్వయంవరము తర్వాత మరలా వీరే లక్ష్మీనారాయణులుగా అవుతారు. తర్వాత ఈ స్వర్గములో యమునా నదీ తీరములో రాజ్యము చేస్తారు. ఈ సింహాసనము చాలా పురాతనమైనది. ఆదిసనాతన దేవదేవతల సింహాసనము తయారవుతూ వచ్చింది కానీ ఈ విషయాలు కేవలం పిల్లలైన మీకు మాత్రమే తెలుసు. మీరే మీ స్వర్గమును తయారు చేసుకుంటున్నారు. రాజధానిని స్థాపన చేస్తున్నారు. ఎలా? యోగబలము ద్వారా. దేవ దేవతల రాజధాని యుద్ధము ద్వారా స్థాపన అవ్వలేదు. మీరిక్కడ రాజయోగ బలాన్ని నేర్చుకునేందుకు ఇక్కడకు వచ్చారు. దీనిని మీరు 5 వేల సంవత్సరాల క్రితము నేర్చుకున్నారు. అవును బాబా. క్రిందటి కల్పములో కూడా ఇదే రోజున, ఇదే సమయములో మేము మీ నుండి చదవడం నేర్చుకున్నామని మీరంటారు. ఇక్కడకు కేవలము పిల్లలు మాత్రమే వస్తారు. పిల్లలతో తప్ప తండ్రి వేరెవ్వరితోనూ మాట్లాడరు, మాట్లాడలేరు. నేను పిల్లలకే నేర్పుతానని తండ్రి చెప్తారు. మీకు ఎంత నషా ఉండాలి! తండ్రి జ్ఞానసాగరులు వారినే జ్ఞాన జ్ఞానేశ్వరుడని కూడా అంటారు. దీని అర్థము జ్ఞానసాగరులైన ఈశ్వరుడు మీకు ఈ సమయంలో జ్ఞానమునిస్తారు. ఏ జ్ఞానము? సృష్టి ఆదిమధ్యాంతాల జ్ఞానము. పిల్లలైన మీరు స్వదర్శన చక్రధారులుగా అవుతారు. మీరు బ్రహ్మ వంశీయులు. రాజ్యము చేసే విష్ణు వంశీయులు స్వదర్శన చక్రధారులు, త్రికాలదర్శులు కారు. బ్రహ్మ వంశీయులైన మీరే మరలా దేవతలుగా అవుతారు. మనమే సూర్యవంశీయులుగా ఉండేవారము తర్వాత

చంద్రవంశములోకి వెళ్ళాము. తర్వాత వైశ్య వంశస్థులుగా, శూద్ర వంశస్థులుగా అయ్యాము. ఇప్పుడు మళ్ళీ మనము బ్రాహ్మణ వంశస్థులుగా అయ్యాము. ఇప్పుడు మనము స్వదర్శన చక్రధారులమని మీకు బాగా తెలుసు, పూర్తి సృష్టి ఆదిమధ్యాంతాల జ్ఞానము మనలో ఉందని మీకు తెలుసు. దీని ద్వారానే మరలా చక్రవర్తి రాజా - రాణులౌతారు. ఈ జ్ఞానము అన్ని ధర్మాల వారిది ఉపయోగపడుతుంది. శివబాబా అందరికీ చెప్తారు, ఈ బ్రహ్మకు కూడా చెప్తారు, ఇతని ఆత్మ కూడా ఇప్పుడు వింటూ ఉంది. ఇప్పుడు మీరు బ్రాహ్మణులు. ప్రతి మనుష్య మాత్రుడు శివబాబా సంతానమే కాక బ్రహ్మబాబా సంతానము కూడా. బ్రహ్మ గ్రేట్ గ్రేట్ గ్రాండ్ ఫాదర్, ధైర్యమైనవాడు. నిరాకార శివబాబా అందరికీ తండ్రి. శివబాబాను ప్రజాపిత అని అనరు, శివబాబా ఆత్మలకు తండ్రి. తండ్రి చెప్తారు - నేను భారతీయులకు రాజ్య భాగ్యాన్ని ఇస్తాను. వజ్రములా సదా సుఖీలుగా చేస్తాను. 21 జన్మలకు వారసత్వమునిస్తాను. మళ్ళీ వారు ఎప్పుడైతే పూజ్యుల నుండి పూజారులుగా అవుతారో అప్పుడు నన్ను నిందించుట ప్రారంభిస్తారు. తండ్రి చెప్తారు - మీ తండ్రినైన నేను ఇంత శ్రేష్ఠమైనవాడిని. నేనే భారతదేశాన్ని స్వర్గముగా తయారు చేస్తాను. కానీ మీరు నన్ను సర్వవ్యాపి అంటూ నిందిస్తారు. 5 వేల సంవత్సరాల క్రితము భారతదేశము స్వర్గముగా ఉండేది. ఇది నిన్నటి మాట. మీరే రాజ్యపాలన చేసేవారు, ప్రకాశముండేది. ఇప్పుడు అంధకారముంది. అయితే ఇదే స్వర్గమని భావిస్తారు. కొత్త ప్రపంచములో కొత్త భారతదేశము, రామరాజ్యముండాలని భారతీయులు గానము చేస్తారు. మనుష్యులు దీనినే కొత్తదని భావిస్తున్నారు. ఇది డ్రామా. ఈ సమయములో మాయ అంతిమ ఆడంబరముంది. ఇప్పుడు రావణ రాజ్యము ముర్దాబాద్, రామరాజ్యము జిందాబాద్ అవుతుంది. రామరాజ్యమని సీతా-రాముల రాజ్యమును అనరు. సూర్యవంశీయుల రాజ్యమునే రామరాజ్యమని అంటారు. మీరు సూర్యవంశీ రాజా-రాణులుగా అయ్యేందుకే వచ్చారు. ఇది రాజయోగము. ఈ జ్ఞానాన్ని ఏ బ్రహ్మ లేక కృష్ణుడు చదివించడం లేదు. దీనిని పరమపిత పరమాత్మనే చదివిస్తారు. ఆ తండ్రి పతితపావనుడు. వారు పూర్తి విశ్వాన్ని స్వర్గముగా తయారుచేసేవారు, సుఖ-శాంతులనిచ్చేవారు. ఈ భారతదేశము మొదట సుఖధామముగా ఉండేది. అందరూ శాంతిధామము నుండే వస్తారు. అత్తలైన మనము మొదట శాంతిధామములో ఉండేవారము. ఆత్మయే పరమాత్మ కాదు. ఆత్మయే సూర్యవంశానికి చెందినదిగా ఉండేది తర్వాత క్షత్రియ, వైశ్య, శూద్ర వంశాలకు చెందినదిగా అయ్యింది. ఇప్పుడు మళ్ళీ బ్రాహ్మణ వంశములోకి వచ్చింది. ఇది చక్రము అనగా బాజోలీ ఆట(పల్లీలాట). మొట్టమొదట శిఖ సమానమైన బ్రాహ్మణులు, తర్వాత క్షత్రియులు, మొత్తము 84 జన్మలు అనుభవించవలసి ఉంటుంది. పిల్లలారా, ఇందులో తికమక పడే విషయము ఏదీ లేదు. సెకెండులో జీవన్ముక్తి లభిస్తుంది. తండ్రి సంతానంగా అయ్యారు, వారసత్వానికి యోగ్యులుగా అయ్యారు. తల్లి గర్భము నుండి వెలికి వస్తారు, వారసత్వము తీసుకుంటారు. ఇది కూడా సెకెండు విషయమే. జనకునికి సెకెండులో జీవన్ముక్తి లభించింది కదా. మీరు కూడా ఈశ్వరుని వారిగా అయ్యారు కనుక జీవన్ముక్తి మీ హక్కు. మీరు అమరలోకానికి యజమానులుగా అవుతారు, ఇది మృత్యు లోకము. మీకన్నా సౌభాగ్యశాలురు ఎవ్వరూ లేరు. ఇక్కడైతే అకాల మృత్యువులు సంభవిస్తాయి. ఇప్పుడు మీరు మృత్యువు పై విజయము పొందుతారు. తండ్రి మృత్యువుకే మృత్యువు కనుక ఆ తండ్రి నుండి మీకు ఎంత ఆస్తి లభిస్తుంది. సన్యాసులకు ఏమీ తెలియదు. అన్ని ధర్మాలను కూడా తెలుసుకోవాలి అందుకే ఈ చిత్రాలు తయారుచేశారు. ఇది పాఠశాల. ఇందులో చదివించేది

ఎవరు? భగవానువాచ, కృష్ణుడు చదివించడు. కృష్ణుడు జ్ఞానసాగరుడు కాదు. వారు పరమపిత పరమాత్మ, వారే మీకు జ్ఞానమునిస్తున్నారు. మీరు జ్ఞాన గంగలు. దేవతలలో ఈ జ్ఞానమే ఉండదు. బ్రాహ్మణులైన మీలోనే త్రికాలదర్శితనపు ఈ జ్ఞానముంది. మీరే ఈ సమయములో ఈ జ్ఞానాన్ని నేర్చుకొని వారసత్వాన్ని పొందుతారు. రాజయోగము నేర్చుకొని స్వర్గములో రాజా-రాణులుగా అవుతారు.

మనము బాబా ద్వారా మృత్యువు పై విజయము పొందుతామని మీకు తెలుసు. ఈ పాత శరీరాన్ని వదిలి వెళ్లి చిన్న బిడ్డగా జన్మిస్తామని అక్కడ మీకు సాక్షాత్కారమౌతుంది. సర్వము ఉదాహరణ,..... ఈ ఉదాహరణలన్నీ మీ కొరకే. ఇదే భారతదేశము మొదట శివాలయముగా ఉండేది. ఇక్కడ చైతన్య దేవీ దేవతల రాజ్యముండేది, వారి మందిరాలే నిర్మించారు. శివబాబా వచ్చి శివాలయముగా చేస్తారు, రావణుడు మళ్ళీ వేశ్యాలయముగా చేస్తాడు. రావణుడు ఎవరో గొప్ప గొప్ప విద్వాంసులకు, పండితులకు కూడా తెలియదు. రావణుని రాజ్యము అర్ధకల్పము నడుస్తుందని మీకు తెలుసు. ఢిల్లీలో మొదట దేవీ దేవతలైన లక్ష్మీనారాయణుల రాజ్యముండేది. క్రీస్తుకు 3 వేల సంవత్సరముల క్రితము భారతదేశము స్వర్గముగా ఉండేదని అంటారు. కానీ మళ్ళీ మర్చిపోయారు. ఎవరైనా మరణిస్తే స్వర్గస్థులయ్యారని అంటారు. నోటిని తీపు చేస్తారు. భారతదేశము స్వర్గముగా ఉన్నప్పుడు పునర్జన్మలు కూడా స్వర్గములోనే జరిగేవి. ఇప్పుడు భారతదేశము నరకముగా ఉంది కనుక పునర్జన్మ కూడా నరకములోనే తీసుకుంటారు. తండ్రి చెప్తారు - పిల్లలారా, నేను కల్వ-కల్వము వచ్చి మిమ్ములను స్వర్గానికి యజమానులుగా తయారు చేస్తానని మీకు గుర్తుంది కదా! ఇప్పుడు మీరు పతితుల నుండి పావనులుగా అవుతున్నారు. ఈ పని ఒక్క తండ్రిని మాత్రమే. శ్రేష్ఠాతి శ్రేష్ఠమైన శివబాబా, ఈ బ్రహ్మలో కూర్చుని అన్ని వేదశాస్త్రాల సారమును అర్థము చేయిస్తున్నారని పిల్లలైన మీకు తెలుసు. భక్తిమార్గంలో మనుష్యులు ఖర్చు చేస్తూ చేస్తూ గవ్వ సమానంగా అయిపోయారు. తండ్రి అంటున్నారు - నేను పిల్లలైన మీకు వజ్రాల, రత్నాల మహాళ్లు తయారు చేసి ఇచ్చాను. మళ్ళీ మీరు క్రిందికి దిగజారాల్సిందే. కళలు తగ్గనే తగ్గవలసిందే. ఆ సమయములో ఎవ్వరూ పైకి ఎక్కలేరు. ఎందుకంటే అది దిగే కళ సమయము. ఈ సమయములో మీరు అందరికన్నా శ్రేష్ఠమైన ఈశ్వరుని సంతానముగా అయ్యారు మళ్ళీ దేవతలుగా, క్షత్రియులుగా,..... అవ్వనే అవ్వాలి. ఎన్ని దాన-పుణ్యాలు చేసినా భక్తి మార్గములో ఖర్చు చేస్తూ - చేస్తూ కళలు తగ్గవలసిందే. బాబా కూడా పిల్లలను అడుగుతారు - నేను మిమ్ములను ఎంతో షాహుకార్లుగా తయారు చేశాను. అంత ధనాన్ని మీరెక్కడ ఖర్చు చేశారు? బాబా, మీ మందిరాలనే నిర్మించామని పిల్లలు చెప్తారు. ఇప్పుడు మళ్ళీ భోలానాథుడైన శివబాబా 84 జన్మల కొరకు మన జోలెను నింపుతున్నారు. బాబా చెప్తున్నారు - నేను మీ విధేయ సేవాధారిని,..... మోస్ట్ ఒబిడియంట్ ఫాదర్ను(అతి విధేయుడైన తండ్రి), అతి విధేయుడైన శిష్యుడను. నేను పారలౌకిక తండ్రిని, పారలౌకిక టీచరును పరలోకములో నివసించే అతి విధేయుడైన సద్గురువును కూడా. మిమ్ములను నా వెంట తీసుకెళ్తాను. ఏ ఇతర గురువూ మిమ్ములను వెంట తీసుకెళ్లేరు, నేను మాత్రమే మిమ్ములను జతలో తిరిగి తీసుకెళ్తాను. ఇందులో భయపడే విషయమే లేదు. ఇప్పుడు పిల్లలైన మీకు జ్ఞాన మూడవ నేత్రము లభించింది. ఈ నేత్రాల ద్వారా ఈ బాబాను చూస్తారు. మీరు శివబాబాను బుద్ధి నేత్రము ద్వారానే తెలుసుకుంటారు. వారసత్వము శివబాబా ద్వారా లభిస్తుంది. ఈ బ్రహ్మకు కూడా వారసత్వము శివబాబా ద్వారా లభిస్తూ ఉంది. శ్రేష్ఠాతి శ్రేష్ఠమైనవారు శివబాబా,

ఆ తర్వాత బ్రహ్మ, విష్ణు, శంకరులు, ఆ తర్వాత బ్రహ్మ-సరస్వతులు, ఆ తర్వాత లక్ష్మీ నారాయణులు అంతే. వారు అనేక చిత్రాలను ఎన్నో తయారుచేశారు. 6-8 భుజాల వారు ఎవ్వరూ ఉండరు. ఇదంతా భక్తిమార్గములోని ఆట. వేస్ట్ ఆఫ్ టైమ్(సమయమును వ్యర్థము చేయుట), వేస్ట్ ఆఫ్ ఎనర్జీ(శక్తిని వ్యర్థము చేయుట),..... వాస్తవానికి సర్వ శాస్త్ర శిరోమణి గీతయే. దానిలో కూడా తండ్రికి బదులుగా పిల్లల పేరు వేసి ఒక పెద్ద తప్పు చేశారు. ఇది కూడా డ్రామా. సర్వుల సద్గతిదాత, పతితపావనుడు ఒక్క తండ్రి మాత్రమే తర్వాత రెండవ తండ్రి ప్రణాపిత బ్రహ్మ, మూడవ వారు లౌకిక తండ్రి. ప్రతి జన్మలో ఇద్దరు తండ్రులు లభిస్తారు. ఈ సమయములో మాత్రమే ముగ్గురు తండ్రులు లభిస్తారు. ఇందులో తికమక పడే విషయమే లేదు. జ్ఞానము, భక్తి, వైరాగ్యమని అంటారు. ఇప్పుడు వైరాగ్యము కూడా రెండు రకాలు. ఒకటి హద్దులోని వైరాగ్యము, రెండవది బేహద్ వైరాగ్యము. సన్యాసులైతే ఇల్లా - వాకిలి వదిలి అడవికి వెళ్లిపోతారు. ఇక్కడైతే మీరు పాత ప్రపంచాన్నే బుద్ధి నుండి వదిలేస్తారు. అది హఠయోగము, ఇది రాజయోగము. హఠయోగులు ఎప్పటికీ రాజయోగమును నేర్పించలేరు. అర్థము చేసుకునే చాలా మంచి మంచి విషయాలున్నాయి. పిల్లలైన మీరే ఇప్పుడు ముళ్ళ నుండి పుష్పాలుగా అవుతారు. అన్నింటికన్నా పెద్ద ముల్లు, నెంబరువన్ ముల్లు దేహాభిమానము. దానిని తండ్రి మాత్రమే వదిలించగలరు. ఇంకెవ్వరికీ ఆ శక్తి లేదు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

భారీ కొరకు ముఖ్య సారము :-

1. బుద్ధి ద్వారా ఈ పాత ప్రపంచాన్ని మరచి అనంతమైన వైరాగులుగా అవ్వాలి. దేహాభిమానమనే భూతాన్ని తీసేయాలి.
2. తండ్రి సమానము విధేయులై సేవ చేయాలి. ఇతరులను మీ సమానంగా తయారు చేయాలి. ఏ విషయములోనూ తికమక చెందరాదు.

**వరదానము :- “ సదా ఉమంగ-ఉత్సాహాలనే రెక్కల ద్వారా ఎగిరే కళ**

**స్థితిని అనుభవం చేసే కర్తయోగీ భవ ”**

ఉమంగ-ఉత్సాహాలు బ్రాహ్మణులైన మీ ఎగిరేకళకు రెక్కలు. ఒకవేళ ఏదైనా కార్యార్థము ఎగిరేకళ స్థితి నుండి క్రిందికి వచ్చినా కర్తయోగులై కర్తలోకి వస్తారు. ఈ ఉమంగ-ఉత్సాహాలు బ్రాహ్మణులకు అతిపెద్ద శక్తి. నీరస జీవనము కాదు. ఉమంగ-ఉత్సాహాల రసముంటే ఎప్పుడూ వ్యాకులపడరు. సదా సంతోషంగా(బిల్ ఖుష్గా) ఉంటారు. ఉత్సాహము తుఘానును కూడా తోఘాగా (బహుమతిగా) చేసేస్తుంది. పరీక్షనైనా, సమస్యనైనా మనోరంజనంగా అనుభవం చేయిస్తుంది.

నెగ్లెగ్ట్ :- “ ఎవరైతే అశరీరి స్థితిని అభ్యాసము చేస్తూ ఉంటారో, వారిని శారీరిక ఆకర్షణ

ఆకర్షించదు ”